

## Садовк селәнд 300 гер бәргдв

Сарпинск района центр — Садовк селән улм сәәхрәд, өсәд йовна. Хуучн шавр гермүдлә зергләд шин, сүл цагин баадлтәгъәр бәргдджәх, әмтн баадг гермүд босад, селән өдр ирвәс сәәхрәд йовна. Эн гермүдиг хулсар бәрджәнә — эднъ бат, эвтәкн, сәәхн гермүд болдж гарчацхана. Эднә ик зунъ шил верандста.

Сүүдртә темснә сад. Эн садин эзнъ «Гигант» колхозин хөөч Карпов Егор. Кесг джил хооран Егор сән, ик гер бийдән тосхла. Ода эврәннъ герләрн зерглүләд көвүндән гер бәрджәнә.

Эн селәнд 300' өрк-бүл бийсдән гермүд бәрв. Төрскн газртан ирсн хальмгуд бас бийсдән гермүд тосхджацхана.

Района организац тосхачнрт ик дөнъ болджана. Райпромкомбинат хулсар шахад плитс белдджәнә, чолу өгчәнә. Бийсдән гермүд тосхджах колхозникудт «Гигант» колхоз, аца зөөх гурвн автомаши гаргъдж өгв. Гүүлгәнә организацсар дамджд шифер болн нанъ чигн тосхлтин материалмуд ирджәнә.

Ик күнд көдлмшинь олар ниилдж кецхәнә. Гермүд бәрджәх улст үр-өнъгин дөнъ болх улс бүрдәдж, сельсоветин депутатнр данъгин гарцхана.

Советская, Подгорная, Зе-

леная гигяд кесг шин уульнцс эн селәнд гарч. Чумацк салан өөр шинәс гермүд бәрх улст газр өггдджәнә. Уүнд кегдджәх боодг кесг оln-әмтнә огородиг болн садиг услдж чадхн.

И. ШАНТАРОВИЧ.